

امامیہ دینیات

درجہ سوّم



تنظیم المکاتب

یہ کتاب برقی شکل میں نشر ہوئی ہے اور شبکہ الاماین الحسینین (علیہما السلام) کے گروہ علمی کی نگرانی میں تنظیم ہوئی ہے

امامیہ اردو دینیات

درجہ سوم

نظیم المکاتب

معلم کے لئے ہدایت

- ۱۔ سبق پڑھنے کے بعد بچوں سے ایسے سوالات کئے جائیں جن کے ذریعہ بچے سبق کے مفہوم کو ادا کر سکیں۔
- ۲۔ سبق کے بعد والے سوالات کے جوابات مختصر لکھوا کر زبانی یاد کرائے جائیں۔
- ۴۔ مسائل زبانی یاد کرائے جائیں اور جہاں ضرورت ہو وہاں عملی تعلیم دی جائے۔

پہلا سبق

مذہب

بچہ جس چیز کو دیکھتا ہے اس کو لینے کے لئے لپکتا ہے۔ اسے نہیں معلوم کہ کون سی چیز اچھی ہے اور کون سی چیز بری ہے لیکن اس کے ماں باپ اس کو ان چیزوں سے منع کرتے ہیں جو بری ہیں۔ چاہے وہ بچہ کو اچھی لگتی ہوں۔ اور ان چیزوں کو لینے کا حکم دیتے ہیں جو اچھی ہیں چاہے وہ بچہ کو بری لگتی ہوں۔ اسی طرح خدا نے اپنے بندوں کو مذہب کے ذریعہ اچھی اور بری باتیں بتائی ہیں۔ کیونکہ بندے سب چیزوں کی اچھائی اور برائی نہیں جانتے ہیں۔ مذہب اچھائیاں بتاتا ہے اور برائیاں پہچناتا ہے۔ نیکی کو نے کا حکم دیتا ہے اور برائی کرنے سے روکتا ہے۔

سوالات:

- ۱۔ خدا نے مذہب کے ذریعہ اپنے بندوں کو کیا بتایا ہے؟
- ۲۔ مذہب انسانوں کو کن باتوں کا حکم دیتا ہے؟

دوسرا سبق اگر خدا نہ ہوتا

دنیا کی کوئی چھوٹی سے چھوٹی چیز بھی بغیر بنانے والے کے نہیں بن سکتی۔ معمار کے بغیر مکان خود بخود نہیں بن سکتا۔ درزی کے بغیر کپڑا خود بخود نہیں سل سکتا۔ بغیر بڑھئی کے الماری، میز، کرسی، پلنگ، تخت اور دروازے اپنے آپ نہیں بن سکتے تو اتنی بڑی دنیا، آسمان، زمین، چاند، سورج، ستارے، دریا، پہاڑ، درخت، جانور، آدمی کیسے اور دوسری لاکھوں چیزیں بغیر کسی پیدا کرنے والے کے خود بخود کیسے پیدا ہو سکتی ہیں۔ اسی لئے ماننا پڑھتا ہے کہ ایک خدا ہے جس نے یہ دنیا پیدا کی ہے۔

ایک مرتبہ لوگوں نے ایک بڑھیا سے پوچھا کہ خدا ہے یا نہیں؟ یہ بڑھیا اپنا چرخہ چلا رہی تھی۔ بڑھیا نے اپنا ہاتھ روک لیا۔ چرخہ بھی فوراً رک گیا۔ اس نے کہا دیکھو جب میں چرخہ چلاتی ہوں تو چلتا ہے اور جب ہاتھ روک لیتی ہوں تو یہ بھی رک جاتا ہے۔ پھر بتاؤ کہ اگر دنیا کو چلانے والا کوئی نہیں ہے تو سارے جہاں کا یہ چرخہ کیونکر چل رہا ہے۔

سوالات:

- ۱۔ دنیا بغیر بنانے والے کے کیوں نہیں بن سکتی؟
- ۲۔ بڑھیا نے کیونکر سمجھایا کہ خدا ہے؟

تیسرا سبق

خدا کو بغیر دیکھے کیوں مانتے ہیں؟

ہم ریل کے کسی ایک ڈبہ میں بیٹھ کر سفر کرتے ہیں اور یہ دیکھتے ہیں کہ ریل چلتے چلتے اسٹیشنوں پر رکتی ہے۔ پرانے مسافروں کو اتار کر اور نئے مسافروں کو لے کر پھر روانہ ہو جاتی ہے۔ ہم ڈبہ سے جب جھانک کر دیکھتے ہیں تو ہمیں صرف ریل کا انجن گاڑی کو کھینچتا ہوا دکھائی دیتا ہے اور انجن میں بیٹھ کر ریل کے چلانے والے ڈرائیور کو ہم نہیں دیکھ پاتے۔ پھر بھی ہمیں یقین ہوتا ہے کہ اس گاڑی کا چلانے والا کوئی ضرور ہے۔ اسی طرح جب اس رواں رواں کائنات کو دیکھتے ہیں تو یہ یقین ہو جاتا ہے کہ خدا ضرور ہے جو پوری دنیا کو چلا رہا ہے۔

ہمارے چھٹے امام حضرت جعفر صادق علیہ السلام سے ایک روز ایک دہریہ نے پوچھا کہ ہم نے خدا کو دیکھا نہیں اور آپ کہتے ہیں کہ خدا کو کوئی دیکھ بھی نہیں سکتا تو پھر بتائیے بغیر دیکھے ہم کو کیسے یقین آئے کہ خدا ہے۔ امام علیہ السلام نے فرمایا کبھی تو نے دریا کا سفر کیا ہے؟ کہا ہاں۔ آپ نے پوچھا کبھی ایسا بھی ہوا ہے کہ تمہاری کشتی طوفان سے ٹوٹ کر ڈوبنے لگی ہو؟ اس نے کہا ہاں ایسا بھی ہوا ہے۔ امام علیہ السلام نے فرمایا! اچھا بتاؤ کہ جب تم کو کشتی کے ڈوبنے اور اپنے مرنے کا یقین ہو گیا تھا تب بھی تمہارا دل یہ کہتا تھا یا نہیں کہ اب بھی کوئی بچا سکتا ہے؟ اس نے کہا جی ہاں ضرور کہتا تھا۔ امام علیہ السلام نے پوچھا وہ کون تھا جس سے تم مایوسی کے بعد بھی لو لگائے ہوئے تھے۔ کیا تم نے اسے دیکھا تھا؟ اس نے کہا دیکھا تو نہیں لیکن دل ان دیکھ سہارے سے لو لگائے تھا۔ امام علیہ السلام نے فرمایا "مایوسی کی حالت میں جو ذات دل کو سہارا دیتی ہے وہی خدا ہے۔"

سچا مسلمان وہی ہے جو مشکلوں میں گھر جانے کے باوجود بھی مایوس نہ ہو اور ہمیشہ خدا کی رحمتوں کی امید رکھے۔

سوالات:

- ۱۔ خدا کو بغیر دیکھے کس طرح مانا جا سکتا ہے؟
- ۲۔ امام علیہ السلام نے خدا کو ماننے کے لئے کیا دلیل دی؟
- ۳۔ سچا مسلمان کون ہے؟

چوتھا سبق

ہمارا خدا

واحد ہے۔ یعنی ایک اور اکیلا ہے اس کا کوئی ساتھی یا سنگھاتی نہیں ہے۔ نہ کسی کو اپنے کام میں شریک کرتا ہے اور نی اس کو کسی کی رائے کی ضرورت ہے۔

احد ہے۔ یعنی اس کا کوئی جز نہیں ہے اور نہ وہ کسی کا جز ہے۔ وہ ایک ہے اکیلا ہے اور مرکب نہیں ہے۔ جسے شربت کہ وہ دیکھنے میں ایک چیز ہے لیکن اصل میں پانی اور شکر سے مل کر بنا ہے اور خدا ایسا نہیں ہے۔

صمد ہے۔ یعنی وہ ہر چیز سے بے نیاز ہے۔ ساری کائنات اس کی محتاج ہے اور وہ خود کسی کا محتاج نہیں ہے۔ ازلی ہے۔ یعنی ہمیشہ سے ہے۔

ابدی ہے۔ یعنی ہمیشہ رہے گا۔

سرمدی ہے۔ یعنی زمانے سے پہلے تھا اور زمانہ کے بعد بھی رہے گا۔

قیوم ہے۔ یعنی ساری کائنات کا قیام اسی کی وجہ سے ہے۔ اس کا ارادہ بدل جائے تو دنیا دیکھتے دیکھتے فنا ہو جائے۔

لَيْسَ كَمِثْلِهِ شَيْءٌ۔ یعنی خدا کا جیسا کوئی دوسرا نہیں ہے اور نہ اسے کسی کی مثال بنایا جا سکتا ہے۔

لَمْ يَلِدْ وَ لَمْ يُولَدْ۔ یعنی نہ اس کا کوئی باپ ہے نہ کوئی اسکا بیٹا۔

سوالات:

۱۔ واحد اور احد کے معنی بتاؤ اور دونوں کا فرق سمجھ کر بتاؤ؟

۲۔ صمد اور سرمدی کا کیا مطلب ہے؟

۳۔ اگر خدا کا ارادہ بدل جائے تو کیا ہوگا؟

پانچواں سبق

مذہب اور لاد مذہبیت

دنیا میں جو لوگ بستے ہیں ان میں کچھ تو مذہب کو مانتے ہیں اور کچھ نہیں مانتے ہیں۔ جو لوگ مذہب کو مانتے ہیں وہ بھی کئی طرح کے ہیں اور جو نہیں مانتے ہیں وہ بھی کئی طرح کے ہیں۔
مسلمان۔ یعنی توحید، رسالت، اور قیامت کا اقرار کرنے والا۔
مومن۔ یعنی توحید، عدالت رسالت، امامت اور قیامت کا اقرار کرنے والا۔
کافر۔ یعنی اصول دین یا نماز روزہ وغیرہ جیسے اسلام کے کسی بھی مانے ہوئے حکم کا انکار کرنے والا۔
منافق۔ یعنی زبان سے کلمہ پڑھنے کے باوجود دل میں کفر رکھنے والا۔
مشرک۔ یعنی کئی خداؤں کا ماننے والا۔
مرتد۔ یعنی جو مسلمان کافر ہو جائے۔

مرتد ملی۔ یعنی وہ کافر جو مسلمان ہونے کے بعد پھر کافر ہو جائے۔ مرتد فطری۔ یعنی وہ مسلمان جس کے ماں باپ میں سے کوئی ایک مسلمان ہو اور وہ خود کافر ہو جائے۔
یہودی۔ وہ لوگ ہیں جو حضرت موسیٰ کے بعد کسی نبی کو نہیں مانتے۔
عیسائی۔ وہ لوگ ہیں جو حضرت عیسیٰ کو آخری نبی سمجھتے ہیں۔
مجوسی۔ وہ لوگ ہیں جو آگ کو خدا مانتے ہیں۔
کافر ذمی۔ وہ کافر جس کا نبی امام سے معاہدہ ہو۔
کافر حربی۔ وہ کافر جس کا نبی یا امام سے معاہدہ نہ ہو۔

سوالات:

- ۱۔ دنیا میں کتنی طرح کے لوگ رہتے ہیں؟
- ۲۔ مرتد فطری اور مرتد ملی کسے کہتے ہیں؟
- ۳۔ جس کافر کا امام سے معاہدہ نہ ہو اسے کیا کہیں گے؟

چھٹا سبق

اصول اور فروع

ہمارے نبی حضرت محمد مصطفیٰ صلی اللہ علیہ وآلہ وسلم ہیں۔ ان کی باتوں کو ماننا اسلام ہے۔ ہمارے نبیؐ نے ہم کو جتنی باتیں بتائی ہیں وہ دو طرح کی ہیں۔ ایک کا نام اصول دین ہے اور دوسرے کا نام فروع دین ہے۔
اصول دین :- ان باتوں کو کہتے ہیں جن پر دل سے یقین رکھنا ضروری ہے جیسے
خدا ایک ہے، عادل ہے۔ آخری نبی ہمارے نبیؐ ہیں اور ان کے جانشین ہمارے بارہ امام ہیں۔ قرآن اللہ کی کتاب ہے۔ قیامت کا ایک دن معین ہے۔

فروع دین :- ان باتوں کو کہتے ہیں جن پر عمل کرنا واجب ہے جیسے نماز پڑھنا، روزہ رکھنا، حج کرنا، خمس، زکوٰۃ نکالنا وغیرہ۔ ہر شخص پر واجب ہے کہ اصول دین کو دلیلوں کے ذریعہ سمجھے اور اپنی عقل سے پرکھ کر مانے، صرف کسی کے کہنے پر ماننا کافی نہیں ہے بلکہ دوسروں سے جو کچھ سنے یا معلوم کرے اسے اپنی عقل سے پرکھے جو صحیح ثابت ہو اسے مانے اور جو غلط ثابت ہو اسے نہ مانے۔

فروع دین خدا اور رسولؐ کے احکام کا نام ہے اور خدا اور رسولؐ کے احکام کا فیصلہ اپنی عقل سے نہیں کیا جا سکتا لہذا جو خدا اور رسولؐ اور امامؑ کا حکم ہو اسی پر عمل کرنا چاہیے۔

سوالات :

- ۱۔ خدا ایک ہے۔ امام بارہ ہیں۔ یہ باتیں اصول دین میں ہیں یا فروع دین میں؟
- ۲۔ فروع دین کون سی باتوں کو کہتے ہیں؟
- ۳۔ اپنی عقل سے پرکھ کر اصول دین کو ماننا چاہیے یا فروع دین کو؟

ساتواں سبق

خدا عادل ہے

خدا عادل ہے یعنی نہ اس نے کبھی ظلم کیا ہے نہ کبھی ظلم کرے گا۔ خدا ہر برائی سے پاک ہے۔ نہ خود کبھی برائی کرتا ہے نہ کسی کی برائی کو پسند کرتا ہے۔ ہر انسان کو نیکی کرنے اور برائی سے بچنے کا حکم دیتا ہے۔ ایسا حکم دینے والا نہ کسی اچھائی کو چھوڑ سکتا ہے نہ کسی برائی کا روادار ہو سکتا ہے۔

خدا کو عادل ماننے کا مطلب ہے کہ اس کے ہر حکم کو صحیح مانا جائے۔ غلط حکم دینے والا کبھی عادل نہیں ہو سکتا۔ چنانچہ خدا نے شیطان اور ملائکہ دونوں کو حکم دیا تھا کہ جناب آدمؑ کے سامنے سجدہ کریں۔ ملائکہ نے سجدہ کا حکم مانا اس لئے کہ وہ جانتے تھے کہ خدا عادل ہے غلط حکم نہیں دے سکتا۔ شیطان خدا کو عادل نہیں مانتا تھا لہذا اس نے سجدہ کرنے سے انکار کر دیا۔ نہ صرف انکار کیا بلکہ خدا پر الزام لگایا کہ تو مجھے اس کے سامنے جھکنے کا حکم دیتا ہے جس سے میں بہتر اور افضل ہوں۔

جو لوگ خدا کے احکام پر اعتراض کرتے رہتے ہیں وہ صرف حکم خدا پر اعتراض نہیں کرتے بلکہ خدا کے عادل ہونے سے بھی انکار کرتے ہیں۔ کسی کی موت کو نا وقت موت سمجھنا بھی اللہ کو عادل ماننے کے خلاف ہے کیونکہ خدا نے ہر شخص کی موت کا ایک وقت معین کیا ہے۔ خدا کے مقرر کئے ہوئے موت کے وقت کو غلط کہنا درست نہیں ہے۔

سوالات:

- ۱۔ شیطان نے حضرت آدمؑ کو سجدہ کیوں نہیں کیا؟
- ۲۔ کسی کی موت کو نا وقت موت سمجھنا کیسا ہے؟

آٹھواں سبق

نبوت

نبی اور پیغمبر شکل و صورت میں ہمارے ہی جیسے آدمی ہوتے ہیں ہماری ہی طرح چلتے پھرتے ہیں۔ کھاتے پیتے اور سوتے جاگتے ہیں۔ لیکن ہم میں اور ان میں یہ فرق ہوتا ہے کہ ہم جاہل پیدا ہوتے ہیں وہ خدا سے علم لے کر آتے ہیں۔ جس طرح ہم گندگی سے بیزار رہتے ہیں اسی طرح وہ گناہوں سے بیزار رہتے ہیں۔ ہم گندگی کو چھو سکتے ہیں مگر کبھی نہیں چھوتے۔ اسی طرح نبی گناہ پر قدرت رکھتے ہیں مگر کبھی گناہ نہیں کرتے۔ وہ معصوم ہیں، ہر عیب سے پاک ہیں۔ نہ جھوٹ بولتے ہیں نہ کسی کو ستاتے ہیں نہ کسی کا مال چھینتے ہیں اور نہ کوئی برائی کرتے ہیں، نہ کبھی خدا کی نافرمانی کرتے ہیں۔ یاد رکھو! ہم میں اور نبی میں تین باتوں کا فرق ہوتا ہے:

۱۔ نبی عالم پیدا ہوتے ہیں۔ ان سے بھول چوک، غلطی اور خطا نہیں ہوتی۔ خدا ان کو عالم بنا کر پیدا کرتا ہے اور ہم جاہل پیدا ہوتے ہیں۔

۲۔ نبی معصوم ہوتا ہے کیونکہ ان کا علم مکمل ہوتا ہے وہ گناہوں کی برائیوں سے پوری طرح واقف ہوتے ہیں اور اسی درجہ سے ہر گناہ سے بیزار رہتے ہیں۔ بیزار رہنے کی وجہ ان سے کبھی کوئی گناہ سرزد نہیں ہوتا اور ہم سے گناہ سرزد ہوتے رہتے ہیں۔

۳۔ خدا ان کو اپنی طرف سے ہماری ہدایت کے لئے بھیجا ہے اور ہمارا کام ان سے ہدایت حاصل کرنا ہے۔

سوالات:

۱۔ ہم میں اور نبی میں کیا فرق ہے؟

۲۔ نبی گناہ کیوں نہیں کرتے؟

۳۔ نبی کیوں معصوم ہوتے ہیں؟

نواں سبق ہمارے رسولؐ

ہمارے رسولؐ ابھی اپنی مادر گرامی کے شکم مبارک ہی میں تھے کہ آپ کے والد جناب عبد اللہ کا انتقال ہو گیا۔ جب آپ چار برس کے تھے تو آپ کی والدہ جناب آمنہ کا انتقال ہو گیا۔ آپ کے دادا جناب عبد المطلبؓ کا انتقال اس وقت ہوا جب آپ کی عمر آٹھ برس کی تھی۔ دادا نے انتقال کے وقت ہمارے رسولؐ کو اپنے سب سے لائق بیٹے جناب ابو طالبؓ کے حوالہ کیا۔ جناب ابو طالبؓ مرتے دم تک آپ کی سب سے بڑھ کر حفاظت کی۔ جناب خدیجہؓ بلند کردار اور مالدار بیبی تھیں نے اپنی ساری دولت اسلام کی مدد میں خرچ کر دی۔ جب آپ چالیس سال کے ہوئے تو خدا نے آپ کو نبوت کے اعلان کا حکم دیا۔ جناب خدیجہؓ سے آپ کے کئی بیٹے پیدا ہوئے جو زندہ نہ رہے۔ ان میں سے ایک بیٹے کا نام قاسم تھا اور انھیں کی وجہ سے آپ کی کنیت ابو القاسم (یعنی قاسم کے باپ) ہوئی۔

بیٹوں کے انتقال کے بعد ہماری شاہزادی جناب فاطمہ زہراؓ صلوات اللہ علیہا پیدا ہوئیں۔ آپ کی نسل آپ کی اکلوتی بیٹی جناب فاطمہ زہراؓ صلوات اللہ علیہا ہی سے چلی ہے۔ انتقال کے وقت ہمارے رسولؐ کی عمر ترسٹھ سال کی تھی۔

سوالات:

- ۱۔ ہمارے رسولؐ کو ابو القاسم کیوں کہتے ہیں؟
- ۲۔ ہمارے رسولؐ کے والد کا نام کیا تھا؟
- ۳۔ پیغمبر اکرمؐ کے دادا کا کیا نام تھا؟
- ۴۔ ہمارے رسولؐ کی نسل کس سے چلی؟

دسواں سبق

امام

خدا ہمیشہ بندوں کی ہدایت کے لئے ایک نبی کے بعد دوسرا نبی بھیجتا رہا۔ سب سے آخر میں ہمارے نبی تشریف لائے۔ جن کے بعد کوئی نبی نہ آیا ہے نہ آئے گا لیکن بندوں کی ہدایت کا سلسلہ جاری رکھنا ضروری تھا تاکہ لوگ ہدایت پاتے رہیں اور گمراہی سے محفوظ رہیں لہذا نبوت کے خاتمہ کے بعد اللہ نے بندوں کی ہدایت کے لئے اماموں کو بھیجا۔

امام بھی چونکہ نبی کی طرح ہدایت کرنے کے لئے آتا ہے لہذا اس میں بھی وہ ساری باتیں پائی جاتی ہیں جو نبی میں پائی جاتی ہیں۔ امام وہ ہوتا ہے جس میں تین باتیں پائی جائیں۔

۱۔ امام عالم پیدا ہوتا ہے اور اپنے زمانہ کے تمام لوگوں سے علم اور دوسری باتوں میں افضل ہوتا ہے۔ اس سے بھی کبھی بھول چوک غلطی یا خطا نہیں ہوتی۔

۲۔ امام بھی نبی کی طرح معصوم ہوتا ہے۔

۳۔ امام کو بھی خدا اپنے حکم سے مقرر کرتا ہے۔ چنانچہ ہمارے نبی نے اپنے چچا زاد بھائی اور داماد حضرت علی علیہ السلام کو خدا کے حکم سے اپنا خلیفہ جانشین مقرر کیا تھا۔ آپ ہی ہمارے پہلے امام ہیں۔ آپ کے بعد آپ کے گیارہ فرزند امام ہوئے جو سب کے سب حضرت علیؑ کی اولاد تھے اور سب کو خدا نے امام مقرر کیا تھا۔

نبی اور امام میں ایک نمایاں فرق یہ ہے کہ نبی صاحب شریعت ہوتا ہے اور امام محافظ شریعت ہوتا ہے۔

سوالات:

- ۱۔ امام کی کیوں ضرورت ہوتی ہے؟
- ۲۔ امام میں نبی کی کونسی باتیں پائی جاتی ہیں؟
- ۳۔ اماموں کے نام بتائیے؟
- ۴۔ نبی و امام کا فرق بتائیے؟

گیارہواں سبق

ہمارے پہلے امام

ہمارے امام بارہ ہیں۔ جن میں سے پہلے امام حضرت علی علیہ السلام ہیں آپ خانہ کعبہ میں تیرہ رجب کو پیدا ہوئے۔ آپ کے تین بھائی اور تھے۔ طالب، عقیل اور جعفر طیار۔ آپ سب سے چھوٹے تھے۔ آپ کے بھائیوں میں ہر بھائی ایک دوسرے سے دس سال چھوٹا تھا۔ سب سے بڑے بھائی طالب تھے اور اسی وجہ سے آپ کے والد ابو طالب کہلائے۔ آپ کے والد کا اصلی نام عمران تھا۔ حضرت علی سے بڑے جعفر طیار تھے۔ ان کے بازو جنگ موتہ میں کٹ گئے تھے۔ شہادت کے بعد خدا نے آپ کو دو پر عنایت کئے جن سے آپ جنت میں پرواز کرتے ہیں اسی لئے آپ کو طیار یعنی اڑنے والا کہا جاتا ہے۔

جعفر طیار سے بڑے عقیل تھے جن کے بیٹے مسلم بن عقیل، امام حسین کے ایلچی بن کمر کوفہ میں آئے تھے اور شہید ہوئے۔ سب سے بڑے بھائی طالب تھے۔ آپ کی ایک بہن ام ہانی تھیں جو بڑی مومنہ تھیں۔ حضرت علی علیہ السلام کی ماں فاطمہ بنت اسد کو ہمارے نبی محبت اور احترام سے اپنی ماں کہتے تھے کیوں کہ فاطمہ بنت اسد نے ہمارے رسول کی بڑی خدمت کی تھی اور آپ رسول کو اپنی اولاد سے زیادہ چاہتی تھیں۔ حضرت ابو طالب ہمیشہ رسول کے سینہ سپر رہے۔ آپ رسول کی جگہ پر اپنے بیٹوں کو سلا دیتے تھے تاکہ اگر رات کے وقت دشمن حضور پر حملہ کر دیں تو آپ کی جان بچ جائے چاہے میرے بچے قتل ہو جائیں۔ حضرت علی علیہ السلام کی اولاد میں امام حسن علیہ السلام اور امام حسین علیہ السلام کی سگی بہنیں جناب زینب اور جناب ام کلثوم اور سوتیلے بھائی جناب عباس اور جناب محمد حنفیہ زیادہ مشہور ہیں۔

سوالات:

- ۱۔ حضرت علی کے کتنے بھائی تھے؟ ان کے نام بتاؤ؟
- ۲۔ جناب عباس اور محمد حنفیہ کون تھے؟
- ۳۔ حضرت ابو طالب کا نام بتاؤ؟
- ۴۔ فاطمہ بنت اسد کون تھیں؟

بارہواں سبق

حضرت علیؑ کے اخلاق

دنیا میں کچھ لوگ ایسے بھی ہوتے ہیں جو برائی کرنے کے بعد اس بات پر خوش ہوتے ہیں کہ پروردگار نے ان سے بدلا نہیں لیا۔ انھیں یہ خبر نہیں ہے کہ دنیا کی برکت و نحوست اور آخرت کا عذاب و ثواب سب اللہ کے ہاتھ میں ہے۔ وہ جب چاہے گا ان برائیوں کا بدلہ لیلے گا۔

یثم تمنا، حضرت علیؑ کے ایک مشہور صحابی تھے۔ کوفہ میں خرما کی تجارت کرتے تھے۔ حضرت علیؑ کا دستور تھا کہ یثم کی دکان پر آکر بیٹھ جایا کرتے تھے اور لوگوں کو تجارت کی خوبی سے آگاہ کیا کرتے تھے۔ ایک دن یثم آپ کو اپنی دکان پر بٹھا کر چلے گئے۔ تھوڑی دیر کے بعد ایک شخص خرما خریدنے آیا۔ آپ نے خرما تول کر دیکھا اس نے آپ کو کھوٹا درہم دیدیا اور خوشی خوشی چلا گیا۔

یثم پلٹ کر آئے تو آپ نے انھیں درہم دیا۔ انھوں نے عرض کی مولاً! یہ درہم تو کھوٹا ہے۔ آپ نے فرمایا کوئی پرواہ نہیں ہے میں جانتا تھا لیکن میں نے اسے ذلیل کرنا نہیں چاہا۔ اللہ اس کا اچھا بدلہ دے گا۔ تھوڑی دیر کے بعد شخص واپس آیا اور کہنے لگا علیؑ ان کھجوروں میں کیڑے پڑے ہوئے ہیں۔ آپ نے فرمایا اپنا درہم لے لے اور میرے خرما واپس کر دے۔ اس نے خرما دے دینے اور درہم واپس لے کر چلا گیا۔ یثم نے دیکھا خرما بالکل ٹھیک ہیں تو عرض کی۔ میرے مولاً! یہ واقعہ کیا ہوا؟ فرمایا اے یثم پروردگار اپنے نیک بندوں کا اسی طرح خیال رکھتا ہے اس شخص نے ہم لوگوں کو دھوکہ دینا چاہا۔ اللہ نے اس کا بدلہ لے لیا اور اسے کامیاب نہیں ہونے دیا۔

سوالات :

۱۔ یثم کون تھے؟

۲۔ حضرت علیؑ نے کھوٹا درہم کیوں لے لیا تھا؟

تیرہواں سبق

بارہ اماموں کی عمریں

حضرت امام علی علیہ السلام: آپ تیرہ رجب سے ۳۰ عام الفیل یعنی ہجرت سے تیس سال پہلے شہر مکہ میں جمعہ کے دن خانہ کعبہ میں پیدا ہوئے اور اکیس رمضان سے ۴۰ کو شہید ہوئے۔ آپ کی عمر ترسٹھ برس کی تھی۔ آپ کی قبر مطہر نجف میں ہے۔

حضرت امام حسن علیہ السلام: آپ پندرہ رمضان سے ۳ کو مدینہ منورہ میں پیدا ہوئے اور اٹھائیس صفر سے ۵۰ میں شہید ہوئے۔ آپ جنت البقیع مدینہ میں دفن ہوئے،

حضرت امام حسین علیہ السلام: آپ کی عمر سینتالیس برس تھی۔ آپ تین شعبان سے ۴ مدینہ منورہ میں پیدا ہوئے اور دس محرم سے ۲۱ میں شہید ہوئے۔ آپ کی عمر ستاون برس تھی۔ آپ کا روضہ کربلا میں ہے

حضرت امام زین العابدین علیہ السلام: آپ پندرہ جمادی الاول سے ۳۸ کو مدینہ منورہ میں پیدا ہوئے اور ۲۵ محرم سے ۹۵ کو شہید ہوئے۔ آپ کی عمر ستاون برس تھی۔ آپ کی قبر جنت البقیع مدینہ میں ہے۔

حضرت امام محمد باقر علیہ السلام: آپ پہلی سے ۵۷ کو مدینہ منورہ میں پیدا ہوئے اور سات الحجہ سے ۱۱۴ کو شہید ہوئے۔ آپ کی عمر ستاون برس تھی۔ آپ بھی جنت البقیع مدینہ منورہ میں دفن ہوئے۔

حضرت امام جعفر صادق علیہ السلام: آپ ۱۷ ربیع الاول ۸۳ھ سے ۸۳ کو مدینہ منورہ میں پیدا ہوئے اور ۱۵ شوال ۱۴۸ھ سے میں شہید ہوئے۔ آپ کی عمر پینسٹھ برس تھی۔ آپ کی قبر بھی جنت البقیع مدینہ منورہ میں ہے۔

حضرت امام موسیٰ کاظم علیہ السلام: آپ سات صفر ۱۲۸ھ سے کو ابوا میں پیدا ہوئے اور ۲۵ رجب ۱۸۳ھ سے کو شہید ہوئے۔ آپ کی عمر ۵۵ برس تھی۔ آپ کا روضہ کاظمین میں ہے۔

حضرت امام علی رضا علیہ السلام: آپ گیارہ ذیقعدہ ۱۵۳ھ سے کو مدینہ منورہ میں پیدا ہوئے اور ۲۳ ذیقعدہ ۲۰۳ھ سے کو شہید ہوئے۔ آپ کی عمر ۵۰ برس تھی۔ آپ کا روضہ مشہد میں ہے۔

حضرت امام محمد تقی علیہ السلام: آپ دس رجب ۱۹۵ھ سے کو مدینہ منورہ میں پیدا ہوئے اور ۲۹ ذیقعدہ ۲۲۰ھ سے کو شہید ہوئے۔ آپ کی عمر ۲۵ برس تھی۔ کاظمین میں آپ کی قبر مطہر ہے۔

حضرت امام علی نقی علیہ السلام: آپ پانچ رجب ۲۱۴ھ سے کو مدینہ منورہ میں پیدا ہوئے اور تین رجب ۲۵۴ھ سے میں شہید ہوئے۔ آپ کی عمر چالیس برس تھی۔ آپ سامرہ میں دفن ہوئے۔

حضرت امام حسن عسکری علیہ السلام: آپ دس ربیع الثانی ۲۳۲ھ سے کو مدینہ منورہ میں پیدا ہوئے اور آٹھ ربیع الاول ۲۶۰ھ سے کو شہید ہوئے۔ آپ کی عمر ۲۸ برس تھی۔ آپ کا روضہ بھی سامرہ میں ہے۔

حضرت امام مہدی آخر الزماں علیہ السلام: آپ پندرہ شعبان ۲۵۶ھ سے کو شہر سامرہ میں پیدا ہوئے اور آج تک بحکم خدا زندہ ہیں اور پردہ غیب میں ہیں جب حکم خدا ہوگا تو ظاہر ہوں گے۔

سوالات:

- ۱۔ جنت البقیع میں کون کون امام دفن ہیں؟
- ۲۔ مشہد، کاظمین، اور سامرہ میں کون ائمہ کی قبریں ہیں؟
- ۳۔ حضرت علی اور امام حسین کی قبریں کہاں ہیں؟
- ۴۔ تیسرے، چھٹے اور نویں امام کی تاریخ ولادت و وفات بتائے۔

چودھواں سبق

موت کے بعد

برزخ :-

ہر آدمی کے مرنے کے بعد سے لے کر قیامت تک کی مدت کو برزخ کہتے ہیں۔ برزخ میں صحیح عقیدے والے آرام سے اور برے عقیدے والے تکلیف سے رہتے ہیں۔

قبر میں سوال و جواب :-

مرنے کے بعد قبر میں دو فرشتے آتے ہیں جو مردہ کو زندہ کر کے اس سے سوال کرتے ہیں۔ اچھے اعمال والوں کے پاس آنے والے فرشتوں کے نام بشر و بشیر ہیں اور برے اعمال والوں کے پاس آنے والے فرشتوں کے نام منکر و نکیر ہیں۔

جواب

اللہ

اسلام

حضرت محمد مصطفیٰ صلی اللہ علیہ وآلہ وسلم

حضرت علی علیہ السلام اور ان کے بعد گیارہ امام

قرآن مجید

کعبہ محترم

فرشتوں کے سوال

تیرا خدا کون ہے؟

تیرا دین کیا ہے؟

تیرے پیغمبر کون ہیں؟

تیرا امام کون ہیں؟

تیری کتاب کیا ہے؟

تیرا قبلہ کیا ہے؟

جو شخص ان سوالوں کا جواب ٹھیک دیتا ہے اس کی قبر کو فرشتے جنت کا ایک باغ بنا دیتے ہیں اور جس کے

جواب ٹھیک نہیں ہوتے اس کی قبر کو دوزخ کی آگ سے بھر دیتے ہیں۔

نامتہ اعمال :-

خدا کی طرف سے ہر شخص پر دو فرشتے مقرر ہیں۔ ایک اچھے اعمال لکھتا ہے۔ دوسرا برے اعمال لکھتا ہے۔ قیامت کے دن ہر شخص کو اس کا اعمالنامہ دیا جائے گا۔

میزان :-

قیامت کے دن ہر شخص کے اعمال انصاف کی ترازو میں تولے جائیں گے۔ اسی ترازو کو میزان کہتے ہیں۔

صراط :-

ہر شخص کو قیامت کے دن ایک پل پر سے گزرنا ہوگا جو بال سے زیادہ باریک، تلوار کی دھار سے زیادہ تیز اور آگ سے زیادہ گرم ہوگا۔ صحیح ایمان اور اچھے اعمال والے اس پر سے گزر جائیں گے اور جن کا ایمان و عمل خراب ہوگا وہ دوزخ میں گر پڑیں گے۔

شفاعت :

قیامت کے دن ہمارے نبیؐ اور امام گنہگار مومنین کو شفاعت کر کے بخشوائیں گے اور خدا ان کی شفاعت کو قبول کرے گا۔

سوالات :

- ۱۔ برزخ سے کیا مراد ہے؟
- ۲۔ منکر و نکیر اور بشر و بشیر کون ہیں؟
- ۳۔ صراط کس کو کہتے ہیں؟
- ۴۔ شفاعت کون کس کی کرے گا؟

پندہواں سبق

قرآن معجزہ ہے

جس طرح اللہ نے بندوں کی ہدایت کے لئے توریت، زبور، اور انجیل نازل کی۔ اسی طرح قرآن کو بھی قیامت تک پیدا ہونے والے انسانوں کی ہدایت کے لئے نازل کیا۔

قرآن ہمارے نبیؐ پر معجزہ بن کر نازل ہوا ہے۔ جس کو آپ نے اپنی نبوت کے دعوے کی سچائی کے ثبوت میں پیش کیا۔ اور قرآن میں خود خود انے کہا کہ اگر کسی کو میرے نبیؐ کے دین میں شک ہو تو اسے چاہئے کہ قرآن کے کسی ایک سورے کا جواب لے آئے۔ اور اگر جواب نہ لاسکے تو یقین کرے کہ ہمارا نبیؐ اور اس کا دین سچا ہے۔ آج تک کوئی بھی قرآن کی ایک آیت کا جواب نہیں لاسکا۔ اور جواب کا نہ آنا قرآن کے معجزہ ہونے کی دلیل ہے۔

سوالات:-

- ۱۔ قیامت تک کی ہدایت کے لئے کون سی کتاب نازل ہوئی؟
- ۲۔ قرآن کے معجزہ ہونے کی دلیل کیا ہے؟

سولہواں سبق

آداب تلاوت

قرآن مجید کی تلاوت کرتے وقت ان علامتوں کا لحاظ رکھنا ضروری ہے۔

ج۔ وقف جائز علامت ہے یہاں پر ٹھہرنا ہے۔

ز۔ یہ بھی وقف جائز کی علامت ہے مگر ملا کر پڑھنا بہتر ہے۔

لا۔ اس علامت پر ٹھہرا نہیں چاہیے بلکہ بعد سے ملا کر پڑھنا چاہیے۔

ط۔ یہ علامت وقف مطلق کی ہے جس سے آگے بڑھ جانا مناسب نہیں ہے۔

م۔ یہ علامت وقف لازم کی ہے جس سے آگے بڑھنا جائز نہیں ہے۔

قف۔ یہ ٹھہر جانے کی علامت ہے۔

ص۔ یہاں سانس توڑ دینے کی رخصت ہے۔

صلے۔ یہاں وصل اولیٰ ہے (یعنی) آگے سے ملا کر پڑھنا بہتر ہے۔

۔ یہ علامت جس لفظ کے آگے پیچھے ہوتی ہے اس میں دو میں سے ایک جگہ وقف کیا جاتا ہے۔

سالات:

۱۔ علامت کا لحاظ رکھے بغیر تلاوت قرآن کرنا کیسا ہے؟

۲۔ "ز" اور "ج" کون سے وقف کی علامت ہیں اور دونوں کے حکم میں کیا فرق ہے

سترہواں سبق

فرشتے

جس طرح اللہ نے زمین پر مٹی سے انسان کو پیدا کیا ہے اسی طرح نور سے ایک مخلوق پیدا کی ہے جس کا نام فرشتہ ہے۔ فرشتے اپنی خلقت میں معصوم ہوتے ہیں۔ ان سے کوئی غلطی نہیں ہوتی۔ یہ ہر وقت اللہ کی عبادت میں مصروف رہتے ہیں۔ کوئی رکوع میں رہتا ہے کوئی سجدہ میں کوئی قیام میں رہتا ہے کوئی تسبیح میں۔ فرشتوں کو اللہ نے مختلف کاموں کے لئے پیدا کیا ہے کسی کو زمین کا انتظام سپرد کیا ہے، کسی کو آسمان کا، کسی کو پانی پر مقرر کیا ہے اور کسی کو ہوا پر۔

ان فرشتوں میں چار فرشتے زیادہ مشہور ہیں

۱۔ جبریل۔ جو ہمارے نبیؐ کے پاس قرآن لیکر آیا کرتے تھے۔

۲۔ میکائیل۔ جو بندوں کا رزق ان تک پہنچاتے ہیں۔

۳۔ اسرافیل۔ جن کے ایک صور پھونکنے پر ساری دنیا فنا ہو جائے گی۔

۴۔ عزرائیل۔ جن کا کام لوگوں کی روح قبض کرنا ہے۔

سوالات:

۱۔ اللہ نے فرشتوں کو کس چیز سے پیدا کیا ان سے کبھی کوئی غلطی ہو سکتی ہے؟

۲۔ اس فرشتہ کا نام بتاؤ جو بندوں کو رزق پہنچاتا ہے۔

اٹھارہواں سبق اسباب خیر و برکت

- ۱۔ قبل غروب چراغ جلانا۔
- ۲۔ گھر میں داخل ہوتے وقت سورہ توحید پڑھنا۔
- ۳۔ کھانے سے پہلے اور کھانے کے بعد ہاتھ دھونا۔
- ۴۔ یا قوت اور فیروزہ کی انگوٹھی پہننا۔
- ۵۔ صبح سویرے اٹھنا۔
- ۶۔ مسجد میں قبل اذان پہنچنا۔
- ۷۔ باطہارت رہنا۔
- ۸۔ بعد نماز تعقیبات پڑھنا
- ۹۔ عزیزوں کے ساتھ احسان کرنا۔
- ۱۰۔ گھر کو صاف رکھنا۔
- ۱۱۔ مومن کی حاجت روائی کرنا۔
- ۱۲۔ فکر معاش میں صبح کو جانا۔
- ۱۳۔ موذن کی اذان دھرانا۔
- ۱۴۔ دسترخوان پر گرے ہوئے ریزوں کو چن کر ادب سے کھانا۔
- ۱۵۔ رات کو با وضو سونا۔

سوالات :

- ۱۔ اسباب خیر و برکت میں کوئی پانچ اسباب بیان کرو؟
- ۲۔ فکر معاش میں صبح کو جانا اور اذان دھرانا اسباب برکت میں سے اسباب نحوست میں۔

اینسوواں سبق اسباب نحوست

- ۱- کھڑے ہو کر پیشاب کرنا۔
- ۲- کھڑے ہو کر کھانا کھانا۔
- ۳- منہ سے چراغ بجھانا۔
- ۴- دامن یا آستین سے منہ پوچھنا۔
- ۵- حمام میں پیشاب کرنا۔
- ۶- مٹی سے ہاتھ دھونا۔
- ۷- لہسن، پیاز کے چھلکے جلانا۔
- ۸- قبر پر بیٹھنا۔
- ۹- چوکھٹ پر بیٹھنا۔
- ۱۰- دانتوں سے ناخن کاٹنا۔
- ۱۱- فقیروں سے بے توجہی کرنا۔
- ۱۲- قلم پر پاؤں رکھنا۔
- ۱۳- مکڑی کا جالا گھر میں رکھنا۔
- ۱۴- حالت جنابت میں کچھ کھانا۔
- ۱۵- کھڑے ہو کر کنگھی کرنا۔
- ۱۶- رات کو کھڑے ہو کر پانی پینا۔

۱۷۔ کوڑا گھر میں رکھنا۔

۱۸۔ کھڑے ہو کر پانجامہ پہننا۔

۱۹۔ نماز صبح کے بعد اول طلوع آفتاب سو جانا۔

سوالات :

- ۱۔ اسباب نحوست میں سے کوئی پانچ سبب بیان کرو؟
- ۲۔ قبر پر بیٹھنا اور باطہارت سونا میں کون اسباب خیر و برکت میں داخل ہے اور کون اسباب نحوست ہیں؟

بیسواں سبق

آداب بندگی

اگر اللہ ہمیں یاد رہے تو ہم کبھی گناہ نہ کریں گے کیونکہ گناہ سے اللہ ناراض ہوتا ہے۔ جب کوئی اچھا بیٹا اپنے باپ کو ناراض نہیں کرتا تو کوئی سچھا مسلمان اپنے خدا کو کیسے ناراض کر سکتا ہے۔ ایک سچھے مسلمان ہونے کی بنا پر ہمارا فرض ہے کہ ہم گناہوں سے بچیں اور خدا کے احکام بجالائیں۔ اور اس کے لئے ضروری ہے کہ ہم خدا کو یاد رکھیں۔ خدا کی یاد سے دل پاک رہتا ہے۔ ہمارے کاموں میں برکت پیدا ہوتی ہے اور نحوست دور ہوتی ہے۔ اس لئے عادت ڈالو کہ جب:

- ۱۔ کوئی کام شروع کرو تو ----- بسم اللہ ----- کہو
- ۲۔ کوئی کام ختم کرو تو ----- الحمد للہ ----- کہو
- ۳۔ کوئی بری بات دیکھو یا کرو تو ----- استغفر اللہ ----- کہو
- ۴۔ کوئی اچھی چیز دیکھو یا اچھا کام کرو تو ----- سبحان اللہ ----- کہو
- ۵۔ اٹھتے بیٹھتے ----- لَا حَوْلَ وَ لَا قُوَّةَ إِلَّا بِاللَّهِ ----- کہو
- ۶۔ غم کی خبر سنو تو ----- إِنَّ لِلَّهِ وَ أَنَا إِلَيْهِ رَاجِعُونَ ----- کہو
- ۷۔ خوشی کی خبر سنو تو ----- مَا شَاءَ اللَّهُ ----- کہو
- ۸۔ کوئی وعدہ کرو تو ----- انشاءً اللہ ----- کہو
- ۹۔ جب کسی کو رخصت کرو تو ----- فی امان اللہ ----- کہو
- ۱۰۔ جب کوئی نعمت پاؤ تو ----- شُكْرًا لِلَّهِ ----- کہو
- ۱۱۔ جب کوئی بڑا خیال پیدا ہو تو ----- اَعُوذُ بِاللَّهِ ----- کہو
- ۱۲۔ عجیب چیز دیکھو تو ----- الْعَظْمَةُ لِلَّهِ ----- کہو

سوالات:

- ۱۔ خدا کو یاد رکھنے کے کیا گاندے ہیں؟
- ۲۔ یاد رکھنے کے لئے ہمیں کیا کرنا چاہیے؟

اکیسواں سبق

آداب زندگی

- ۱۔ حسنؑ اور حسینؑ میرے پھول ہیں۔ حضرت رسولؐ کریم نے ارشاد فرمایا کہ "نیک اولاد ایک پھول ہے جو خداوند عالم نے اپنے بندوں کو مرحمت فرمایا ہے اور دنیا میں میرے پھول حسنؑ و حسینؑ ہیں۔"
 - ۲۔ لڑکیاں نیکیاں اور لڑکے نعمت ہیں۔ حضرت امام جعفر صادقؑ نے ارشاد فرمایا ہے۔ "لڑکیاں نیکیوں ہیں اور لڑکے نعمتیں ہیں۔ نیکیوں پر تم کو ثواب دیا جائے گا اور نعمتوں کے متعلق سوال کیا جائے گا۔"
 - ۳۔ لڑکوں کے نام نبی کے نام پر رکھنا چاہیے۔ حضرت امام جعفر صادق سے منقول ہے کہ حضرت رسولؐ خدا کا ارشاد ہے کہ "جس شخص کے چار لڑکے ہوں اور وہ ایک کا نام بھی میرے نام پر نہ رکھے تو اس نے مجھ پر ظلم کیا۔"
 - ۴۔ اذان اور اقامت کے بعد شیطان کا حملہ نہیں ہوتا۔ حضرت مرسل اعظمؐ نے ارشاد فرمایا کہ "جب بچہ پیدا ہو تو اس کے داہنے کان میں اذان اور بائیں کان میں اقامت کہنی چاہیے اس سے بچہ شیطان رجیم کے اثر سے محفوظ رہے گا۔"
 - ۵۔ عقیقہ اور مونڈن کا فرق۔ حضرت امام جعفر صادق علیہ السلام کا ارشاد ہے کہ جب بچہ پیدا ہو اس کا عقیقہ کرایا جائے۔ اس کا سر منڈوایا جائے اور اس کے بالوں کے برابر صدقہ دیا جائے۔
- مونڈن اور عقیقہ الگ الگ کام میں دونوں کا ایک ساتھ ساتویں دن ہونا مستحب ہے۔ اگر ساتویں دن مونڈن نہ ہو تو عقیقہ کیا جائے گا یعنی جانور کو ذبح کیا جائیگا اور بالوں کا منڈوانا ضروری نہیں ہوگا۔

۴۔ حضرت امیر المومنین علیؑ ابن ابی طالب کا فرمان ہے کہ "جب بچہ تین سال کا ہو جائے تو اس سے سات مرتبہ لا اِلهَ اِلَّا اللهُ کہلایا جائے۔ دو دن کے بعد اس سے محمد رسول اللہ کہلایا جائے۔ جب چار سال پورے ہو جائیں تب اس سے کہا جائے کہ صلی اللہ علیٰ محمد و آل محمد کہو، جب پانچ سال کا ہو جائے تو اس کو جنوب اور شمال کی شناخت کرائی جائے اور جب یہ جان لے تو اس کا رخ قبلہ کی طعف موڑو اور اس کو سجدہ کرنے کا حکم دو اور جب چھ سال کا ہو جائے تو اس کو رکوع و سجد کی تو لیم دو۔ جب سات سال کا ہو جائے تب اس کو ہاتھ اور منہ کا دھونا سکھاؤ۔ جب وضو سیکھ لے تو اس کو نماز کا حکم دو۔ جب عمر نو سال ہو جائے اور وہ تمام آداب وضو سیکھ لے تو اس کو نماز کا حکم دو۔ اور نماز نہ پڑھنے پر بچہ کو مارا بھی جائے جب وہ وضو اور نماز سیکھ لے گا تو خدا اس کے ماں باپ کو بخش دیگا انشا اللہ تعالیٰ"۔

سوالات:

- ۱۔ رسولؐ نے کن لوگوں کو اپنا پھول کہا ہے؟
- ۲۔ حضرت علیؑ نے تربیت اولاد میں کیا بتایا ہے؟
- ۳۔ منڈن اور عقیقہ میں کیا فرق ہے؟

بائسواں سبق

دعا کیل

تم نے دیکھا ہوگا کہ بہت سے لوگ شب جمعہ میں ایک دعا پڑھتے ہیں جس کا نام دعا کیل ہے۔ اس دعا کے بہت سے فائدے ہیں۔ دنیا میں آدمی کی روزی میں برکت ہوتی ہے۔ آخرت میں اس کے گناہ بخش دیے جاتے ہیں۔ اس دعا کو دعا کیل اس لئے کہتے ہیں کہ یہ حضرت علیؑ نے اپنے شاگرد حضرت کیل کو بتائی تھی۔ حضرت کیل کا خاندان بہت شریف تھا۔ وہ اپنی قوم کے سردار تھے۔ ایک مرتبہ بادشاہ نے کسی بات پر آپ کو ایک طمانچہ مار دیا تھا تو آپ نے ان سے بدلہ لینا چاہا اور وہ تیار بھی ہو گئے لیکن آپ نے معاف کر دیا۔ بادشاہ کے بدلے پر راضی ہو جانے سے معلوم ہوتا ہے کہ جناب کیل کا رعب بہت تھا اور لوگ ان سے خوف زدہ رہا کرتے تھے ورنہ بادشاہ کہیں کسی کو بدلا بھی دے سکتا ہے۔ حضرت کیل نے اپنے حق کو معاف کر کے یہ بتا دیا کہ حضرت علیؑ کے چاہنے والوں کا یہی حال ہوتا ہے۔ وہ ہمیشہ اپنے ذاتی حق کو چھوڑ سکتے ہیں مگر خدا اور رسولؐ کے معاملہ میں کوئی رعایت نہیں کرتے۔

سوالات:

- ۱۔ دعا کیل کو دعا کیل کیوں کہتے ہیں؟
- ۲۔ حضرت کیل کون تھے؟
- ۳۔ بادشاہ کا کیل کے ساتھ کیا برتاؤ تھا؟
- ۴۔ کیل کا بادشاہ سے کیا برتاؤ تھا؟

تینیسواں سبق

مالک ابن نویرہ

یہ رسول اللہ کے صحابی تھے۔ انھیں حضرت نے مسلمانوں سے زکوٰۃ وغیرہ کا مال جمع کرنے کے لئے وکیل بنا دیا تھا۔ یہ رسول اللہ کی وفات تک اپنے عہدے پر باقی رہے لیکن حضرت رسول خدا کے انتقال کے بعد جب مدینہ میں آئے تو دیکھا کہ انھوں نے خلیفہ سے کہا کہ تم اپنی حالت پر باقی رہو اور اس جگہ کو اس کے اہل کے حوالہ کر دو۔ رسول اللہ غدیر خم کے موقع پر حضرت علیؑ کو اپنا جانشین بنا چکے ہیں۔ اب کسی دوسرے کی حکومت کی کوئی گنجائش نہیں ہے۔ اس کے بعد زکوٰۃ کا مال ان کو دینے سے انکار کر دیا تو انھوں نے خالد بن ولید کو جو ایک انتہائی جھگڑا لڑا آدمی تھا لشکر کا سردار بنا کر بھیج دیا۔ اس نے مالک کی قوم پر زبردستی حملہ کر دیا اور سب کو قتل کر دیا۔ اور مسلمانوں کے جان و مال عزت و آبرو کی کوئی پرواہ نہ کی حالانکہ مالک ابن نویرہ قتل ہوتے وقت بھی کلمہ پڑھ کر اپنے مسلمان ہونے کا اعلان کر رہے تھے۔

سوالات :

- ۱۔ مالک ابن نویرہ کون تھے؟
- ۲۔ ان کا کیا حکم تھا؟
- ۳۔ حکومت نے ان پر کیوں چڑھائی کی؟
- ۴۔ خالد نے ان کے ساتھ کیا برتاؤ کیا؟
- ۵۔ مالک حضرت علیؑ کو خلیفہ کیوں مانتے تھے؟

چوبیسواں سبق

تقلید

خدا نے اس دنیا میں کوئی چیز بیکار نہیں پیدا کی ہے اور ہم انسانوں کو اپنی عبادت کے لئے پیدا کیا ہے۔ اس لئے ہمارا فریضہ ہے کہ ہم دین کے ان تمام احکام پر عمل کریں جنہیں خدا نے ہمارے لئے مقرر کیا ہے اور یہ ظاہر ہے کہ عمل کرنا علم حاصل کئے بغیر ممکن نہیں ہے اس لئے پہلے ان احکام کا معلوم کرنا ضروری ہے اور یہ ہم انسان کے بس کی بات نہیں کہ وہ قرآن و حدیث سے احکام خدا معلوم کر سکے اس لئے ضروری ہے کہ علم دین کے جاننے والوں سے احکام دریافت کرے اور ان کے بتائے ہوئے احکام پر عمل کرے اسی چیز کا نام تقلید ہے۔

تقلید صرف ان احکام میں ہوتی ہے جن کا علم ہر مسلمان کو نہ ہو اور وہ مسلمانوں کے درمیان اتفاقی نہ ہوں۔ ایسے احکام جو اسلام میں انتہائی واضح ہیں جنہیں ہر مسلمان جانتا ہے جیسے نماز، روزہ کے واجب ہونے کا حکم وغیرہ ان میں تقلید کی ضرورت نہیں ہے تقلید صرف اس عالم کی جاتی ہے جو اپنے زمانہ کے تمام علماء سے زیادہ علم رکھتا ہو اس لئے کہ ایسے عالم کے ہوتے ہوئے اس سے کمتری کی تقلید کرنا جائز بھی نہیں ہے اور خلاف عقل بھی اس لئے دیندار باخبر علماء جسے علم بتائے اسے علم ماننا چاہئے۔

تقلید کرنے والے کا فریضہ ہے کہ وہ علم کے مسائل معلوم کر کے ان پر عمل کرے۔

سوالات:

۱۔ تقلید کا کیا مطلب ہے؟

۲۔ کون علم ہے؟

پچیسواں سبق

طہارت اور نجاست

ہر چیز پاک ہے جب تک اس کا نجس ہونا معلوم نہ ہو، کوئی پاک چیز صرف اسی وقت نجس ہوگی جب کوئی نجس چیز اس سے مل جائے اور دونوں میں سے کوئی ایک تر ہو۔ اگر کسی چیز کا پاک ہونا ہمیں پہلے سے معلوم ہو اور بعد میں اس کے نجس ہو جانے کے بارے میں شک پیدا ہو جائے تو اس شک کی وجہ سے وہ چیز نجس نہ سمجھی جائے گی بلکہ پاک ہی سمجھی جائے گی۔ اگر بجائے شک کے اس کی نجاست کا گمان بھی پیدا ہو جائے تب بھی محض گمان کی وجہ سے وہ شے نجس نہ ہوگی اور جب تک نجاست کا پورا یقین نہ ہو پاک ہی رہے گی۔

نجاست معلوم کرنے کے تین طریقے ہیں :-

اول۔ ذاتی علم، یعنی ہم خود اپنی آنکھوں سے کسی چیز کو نجس ہوتے دیکھیں۔

دوسرے۔ دو عادل گواہی دیں کہ فلاں چیز نجس ہے۔ ایک عادل کی گواہی کافی نہیں۔ البتہ اگر ایک ہی عادل کی

گواہی سے یقین حاصل ہو جائے تو بھی اس یقین پر عمل کیا جائے گا اور اسے نجس سمجھا جائے گا۔

تیسرے۔ جس شخص کے قبضے میں چیز ہو وہ کہے کہ یہ نجس ہے خواہ وہ مالک ہو یا کرایہ دار ہو، عاریتہ لیا ہو یا امین ہو۔

قبضہ رکھنے والے کے لئے عادل ہونا ضروری نہیں۔

طہارت کے معلوم کرنے کے بھی تین طریقے ہیں :-

اول ذاتی علم، یعنی اسے پاک ہوتے ہوئے اپنی آنکھوں سے دیکھیں۔

دوسرے۔ دو عادل گواہی دیں کہ فلاں چیز پاک ہے۔

تیسرے۔ جس کے قبضہ میں وہ شے ہو وہ کہے کہ یہ پاک ہے۔

اگر کسی چیز کے نجس ہونے کا ہمیں پہلے سے علم ہو بعد میں اس شے کو پاک ہو جانے کا شک یا گمان پیدا ہو جائے تب بھی وہ شے نجس ہی رہے گی۔ البتہ اگر وہ شے اتنے عرصہ ہماری آنکھوں سے اوجھل رہے جس میں اسکے پاک کر لئے جانے کا امکان ہو تو ہم اس شے کو پاک قرار دے سکتے ہیں۔

اگر کسی شخص کے متعلق شک ہو کہ یہ مسلمان ہے یا کافر تو اس سے کھانے پینے کی چیزیں یا دوسری چیزیں خرید سکتے ہیں۔ خواہ وہ خشک ہو یا تر۔ ان چیزوں کو پاک ہی سمجھا جائے گا۔ چھان بین کی کوئی ضرورت نہیں ہے۔

سوالات:

- ۱۔ اگر پاک چیز کے نجس ہو جانے کا شک یا گمان پیدا ہو جائے تو کیا کریں گے؟
- ۲۔ پاک چیز کو نجس کب سمجھیں گے؟
- ۳۔ علم کے کیا معنی ہیں؟
- ۴۔ گواہی کے کیا معنی ہیں؟
- ۵۔ نجس چیز کو پاک کب قرار دیں گے؟
- ۶۔ جس شخص کا مسلمان ہونا اور نہ ہونا معلوم نہ ہو اس سے کچھ خرید سکتے ہیں یا نہیں؟

چھبیسواں سبق

نجس پاک کے چند مسائل

دودھ، دہی، گھی، روغن زیتون اور اسی قسم کی چیزوں میں جو چیز جمی ہوئی ہو اگر اس میں نجاست گر پرے تو جہاں نجاست گری ہے بس اتنا ہی حصہ نجس ہے باقی پاک ہے لیکن اگر وہ شے بہنے والی ہے تو پوری کی پوری نجس ہو جائے گی۔

اگر یہ معلوم کرنا ہو کہ یہ چیز جمی ہوئی ہے یا بہنے والی تو اس میں سے ایک چمچہ نکالیں۔ اگر چمچہ کی جگہ فوراً بھر جائے تو بہنے والی سمجھی جائے گی اور اگر چمچہ کی جگہ نہ بھرے یا بہت دیر کے بعد بھرے تو دونوں صورتوں میں جہاں نجاست گری تھی بس اتنی جگہ اور اس کے آس پاس کی جگہ کو نجس سمجھنا چاہیے اور چمچے سے اتنی مقدار کے نکالنے کے بعد جو باقی رہ جائے وہ پاک ہے۔

نجس چیز کا کھانا پینا حرام ہے بلکہ دوسروں کو بھی نجس کھلانا حرام ہے۔ قرآن مجید، مسجد کا فرش، انبیاء اور ائمہ علیہم السلام کے مقابر کو نجس کرنا حرام ہے۔ اگر یہ جگہیں نجس ہو جائیں تو ان کو فوراً پاک کرنا واجب ہے۔

سوالات:

- ۱۔ اگر جھے ہوئے دودھ یا گھی میں نجاست گر جائے تو کیا سب کا سب نجس ہو جائے گا؟
- ۲۔ اگر دودھ، گھی جما ہوا نہیں ہے اور اس میں نجاست گر پڑی ہے تو کیا حکم ہے؟
- ۳۔ اگر پتہ نہ چل سکے کہ چیز بہنے والی ہے یا نہ بہنے والی تو کیونکہ پتہ چلایا جائے؟
- ۴۔ نجس کھانے پینے کا کیا حکم ہے؟
- ۵۔ کن چیزوں کو نجس کرنا حرام ہے؟

ستائیسواں سبق

بیت الخلاء کے آداب

ہر شخص پر واجب ہے کہ ہر حال میں دوسروں سے اپنی شرمگاہ کو چھپائے اور جب پائخانہ کرنے جائے تب بھی چھپائے۔ دوسروں کی شرمگاہ پر نظر ڈالنا حرام ہے۔

پیشاب کرنے کے بعد پانی ڈالنا واجب ہے۔ بغیر پانی کے پیشاب کی طہارت نہیں ہو سکتی۔ پائخانہ کرنے کے موقع پر اختیار ہے کہ چاہے پانی سے آبدست کرے یا تین پتھر، کاغذ یا اسی طرح کی کسی چیز سے صاف کر دے۔ مگر جس چیز سے صاف کرے اس کا پاک ہونا ضروری ہے۔ اگر ایک پتھر سے نجاست برطرف ہو جائے تو اسی پر اکتفا نہیں کرنا چاہئے بلکہ تین پتھروں سے صاف کرنا ضروری ہے۔ اگر تین سے برطرف نہ ہو تو جتنے پتھروں سے برطرف ہوا تھے استعمال کرنا واجب ہے۔

ڈھیلے وغیرہ سے طہارت کرنے میں تین شرطیں سامنے رکھنا چاہئیں:-

۱۔ پائخانہ اپنی جگہ سے آگے نہ پھیلا ہو۔

۲۔ کوئی نجاست الگ سے پائخانہ مقام پر نہ لگی ہو۔

۳۔ خون نہ لگا ہو۔ اگر ان تین شرطوں میں سے ایک شرط بھی نہ پائی جائے گی تو صرف پانی ہی طہارت ہو سکے گی ڈھیلے

وغیرہ سے طہارت نہ ہوگی۔

جب کوئی شخص پیشاب یا پائخانہ کرنے بیٹھے تو اس پر واجب ہے کہ بیٹھنے کی حالت میں اس کے جسم کا رخ اس طرح ہو کہ قبلہ نہ اس کے سامنے ہو اور نہ اس کی پیٹھ کی طرف۔

سوالات:

- ۱۔ کسی کو ننگا دیکھنا یا کسی کے سامنے ننگا ہونا کیسا ہے؟
- ۲۔ پیشاب اور پائخانہ کی طہارت میں کیا فرق ہے؟
- ۳۔ پانی کے علاوہ کن چیزوں سے پائخانہ کی طہارت کی جا سکتی ہے اور ان کے شرائط کیا ہیں؟
- ۴۔ جب تین سے کم پتھر وغیرہ سے پائخانہ صاف ہو جائے یا تین پتھوں سے پائخانہ صاف نہ ہو تو بتاؤ کہ دونوں ضرورتوں میں کیا حکم ہے؟
- ۵۔ پائخانہ پیشاب کرتے وقت کیسے بیٹھنا چاہیے؟

اٹھائیسواں سبق

نجس چیزیں

دس چیزیں ایسی نجس ہیں جو پاک نہیں ہو سکتیں۔ ان کو نجاست کہا جاتا ہے۔

۱۔ پیشاب۔ انسان اور ہر اُس جانور کا پیشاب نجس ہے جس کا گوشت کھانا حرام ہو اور ذبح کرتے وقت اس کی گردن سے خون اچھل کر نکلے۔

۲۔ پانتخانہ۔ جس کا پیشاب نجس ہوتا ہے اس کا پانتخانہ بھی نجس ہوتا ہے۔

۳۔ منی۔ منی آدمی اور ہر جانور کی نجس ہے چاہے اس کا گوشت حلال ہو یا حرام

۴۔ مردار۔ آدمی اور ہر اس جانور کا مردہ نجس ہے جس کی رگ سے ذبح کرتے وقت خون اچھل کر نکلے چاہے جانور خود مر گیا ہو یا خلاف شریعت ذبح کیا گیا ہو۔ مسلمان کی لاش غسل دینے کے بعد نجس نہیں رہتی۔

۵۔ خون۔ آدمی اور ہر اُس جانور کا خون نجس ہے جو خون جہنذہ رکھتا ہو۔ مچھلی، کھٹمل۔ مچھر کا خون اس لئے نجس نہیں ہے کہ ان میں اچھلنے والا خون نہیں ہے۔

۶۔ ۷۔ کتا اور سور۔ خشکی کے کتے اور سور کا سارا جسم نجس ہے۔ اگر قمری کے ساتھ کسی کا بدن یا لباس اس سے مس ہو جائے تو اسے بھی نجس کر دے گا۔

۸۔ کافر۔ ہر وہ شخص نجس ہے جو خدا اور رسول کا منکر ہو یا ایسے مسئلے کا انکار کرے جو اسلام میں واضح اور تمام مسلمانوں میں اتفاق ہو جیسے نماز، روزہ کا واجب ہونا۔ یہی وجہ ہے کہ نماز، روزہ کا مذاق اڑانے والا مسلمان کافر ہو جاتا ہے اور کافر نجس ہے بلکہ اس کا مسلمانوں کے قبرستان میں دفن کرنا بھی جائز نہیں ہے۔

- ۹۔ شراب۔ ہر قسم کی شراب نجس ہے اور اس کا پینا حرام ہے لیکن دوسری نشہ والی چیزیں جیسے بھنگ، گانجہ، چرس وغیرہ نجس نہیں ہیں لیکن ان کا کھانا پینا حرام ہے۔
- ۱۰۔ فقاع۔ جو کی بنائی ہوئی شراب بھی نجس اور حرام ہے لیکن حکیموں کا بنایا ہوا "آب جو" شراب نہیں ہے لہذا پاک ہے۔

سوالات:

- ۱۔ کون کون سے جانور کا مردار نجس ہے؟
- ۲۔ دریائی کتا اور سور نجس ہے یا نہیں؟
- ۳۔ نماز کا مذاق اڑانے والا پاک ہے یا نجس؟
- ۴۔ جوں اور مکھی کا خون نجس ہے یا پاک؟

اینسواں سبق

پانی

پانی دو طرح کا ہوتا ہے :-

۱۔ مضاف پانی - یعنی وہ بہنے والی چیز جسے بغیر کسی قید کے صرف پانی نہ کہہ سکیں جیسے عرق گلاب، عرق لیمو وغیرہ۔ دیکھنے میں عرق گلاب بھی پانی معلوم ہوتا ہے اور عرق لیموں بھی۔ مگر یہ خالص پانی نہیں ہے۔ مضاف پانی کم ہو یا زیادہ نجاست کے ملتے ہی نجس ہو جاتا ہے آب مضاف سے نہ تو طہارت ہو سکتی ہے اور نہ وضو یا غسل کیا جا سکتا ہے۔

۲۔ خالص پانی - جسے ہم بغیر کسی قید کے پانی کہہ سکتے ہیں۔

خالص پانی چار طرح کا ہوتا ہے۔ (۱)۔ قلیل پانی۔ (۲)۔ کثیر پانی۔ (۳)۔ جاری پانی۔ (۴)۔ بارش کا پانی۔ قلیل پانی - وہ ٹھہرا پانی ہے جو ایک کڑ سے کم ہو اور جاری نہ ہو۔ یہ پانی نجاست کے ملتے ہی نجس ہو جاتا ہے خواہ اسکا رنگ و بو اور مزہ نہ بدلے قلیل پانی سے طہارت بھی ہو سکتی ہے اور وضو و غسل بھی ہو سکتا ہے۔

کثیر پانی - وہ ٹھہرا ہوا پانی ہے جو ایک کریا اس سے زیادہ ہو۔

کرپانی - وہ پانی ہے جس کو ناپیں تو تین بالشت لمبا، تین بالشت چوڑا اور تین بالشت گہرا۔

یہ اسی وقت نجس ہوتا ہے جب اس کا رنگ یا بو مزہ نجاست سے مل کر بدل جائے۔

جاری پانی - یعنی وہ پانی جو زمین سے پھوٹ کر نکلے چاہے کڑ بھر ہو یا کر سے کم۔ یہ پانی محض نجاست کے پڑنے

سے نجس نہیں ہوتا جب تک نجاست سے مل کر اس کا رنگ یا بو یا مزہ نہ بدل جائے۔

بارش کا پانی۔ برستے وقت بارش کے پانی کا حکم وہی ہے جو جاری پانی کا ہے بشرطیکہ اتنا ہو کہ اسے بارش کہہ سکیں۔

آب قلیل پر بارش ہو رہی ہو تو بارش ختم ہونے سے پہلے تک وہ بھی جاری پانی کے حکم میں رہے گا اور جب پانی برس کے تھم جائے گا تو بارش کے پانی کا حکم بھی قلیل پانی کا ہو جائے گا۔ ہاں اگر کہیں اتنا پانی اکٹھا ہو جائے کہ کمریا کر سے زائد ہو تو پھر اس کا حکم آب جاری ہی کا رہے گا۔

سوالات:

- ۱۔ پانی کی کتنی قسمیں ہیں؟
- ۲۔ مضاف پانی کا کیا حکم ہے؟
- ۳۔ خالص پانی کی کتنی قسمیں ہیں؟
- ۴۔ قلیل پانی کسے کہتے ہیں؟ اور اس کا کیا حکم ہے؟
- ۵۔ کثیر پانی کسے کہتے ہیں؟ اور اس کا حکم کیا ہے؟
- ۶۔ کڑکسے کہتے ہیں؟ اور اس کی مقدار بتاؤ؟
- ۷۔ بارش جب قلیل پانی پر ہو رہی ہو تو اس کا حکم کیا ہے؟ اور جب بارش رُک جائے تو کیا ہے؟
- ۸۔ بارش کا پانی کر سے کم ہو تو اس کا کیا حکم ہے؟

تیسواں سبق

پانی سے طہارت

بدن یا کوئی دوسری چیز جس میں نجاست نہیں سمائی اگر پیشاب سے نجس ہو جائے تو دو مرتبہ دھونا چاہئے۔ اور اگر پیشاب کے علاوہ کسی اور نجاست کے لگ جانے سے نجس ہو تو آبِ قلیل و کثیر دونوں سے ایک مرتبہ دھونا کافی ہے مگر بہتر یہ ہے کہ دو مرتبہ دھویا جائے۔

کثیر یا کوئی دوسری شے جس میں نجاست سما جاتی ہے اگر پیشاب سے نجس ہو جائے تو دو مرتبہ اس طرح دھونا چاہئے کہ ایک مرتبہ پانی ڈال کر اسے نچوڑیں پھر دوسری مرتبہ پانی ڈال کر پھر نچوڑیں۔

اگر پیشاب کے علاوہ وہ کسی اور چیز سے نجس ہو جائے تو نجاست دور کرنے کے بعد آبِ قلیل سے ایک مرتبہ دھو کر نچورنا کافی ہے۔

سوالات:

- ۱۔ اگر پیشاب سے بدن نجس ہو جائے تو اس کی کیونکر طہارت ہوگی؟
- ۲۔ پیشاب کے علاوہ دوسری نجاست سے بدن نجس ہو جائے تو آبِ قلیل سے کیونکر طہارت ہوگی؟
- ۳۔ اگر بدن پیشاب یا کسی دوسری نجاست سے نجس ہو جائے تو آبِ کثیر سے کیونکر طہارت ہوگی؟

اکتیسواں سبق

برتن کا پاک کرنا

اگر برتن نجس ہو جائے تو آب قلیل سے تین مرتبہ دھونے سے وہ برتن پاک ہو جائے گا۔
پاک کرنے کا طریقہ یہ ہے کہ اس برتن میں تین مرتبہ پانی ڈالیں اور پانی کو برتن کے اندر گھمائیں اور پھینک دیں یا تین مرتبہ اس برتن کو پانی بھر کے فوراً پانی گرا دیں۔
آب کثیر، آب جاری اور بارش کے پانی سے جب برس رہا ہو ایک مرتبہ کافی ہے۔ اگرچہ بہتر یہی ہے کہ تین مرتبہ دھویا جائے۔

اگر کتا کسی برتن کو چاٹ لے تو پہلے پاک مٹی سے مانجھ کر ساف کرنا چاہئے پھر دو مرتبہ پانی سے دھونا چاہئے لیکن اگر آب کثیر یا آب جاری ہو تو صرف ایک مرتبہ دھونا کافی ہے۔

سوالات:

- ۱۔ کتا اگر برتن چاٹ لے تو کیسے طہارت کی جائے گی؟
- ۲۔ قلیل اور کثیر پانی سے نجس برتن کو کتنی بار دھونا ضروری ہے؟
- ۳۔ اگر پیشاب سے کپڑا نجس ہو جائے تو اسے کس طرح پاک کرنا چاہئے؟

بتیسواں سبق

زمین اور آفتاب کے ذریعہ طہارت

پیر کا تلوا یا جوتے کا تلا نجس ہو جائے تو زمین پر چلنے سے نجاست کے دور ہو جانے کے بعد پاک ہو جائے گا بشرطیکہ زمین خشک ہو۔ تلوے یا جوتے کے تلے کا خشک ہونا کوئی ضروری نہیں ہے۔

زمین اور ناقابل نقل چیزیں جیسے عمارت، درخت، اور وہ ظروف جو زمین میں گڑے ہوئے ہوں یا بہت بڑی بڑی چٹائیاں اگر نجس ہو جائیں اور وہ تر ہوں اور آفتاب کی تمازت سے خشک ہو جائیں تو اصل نجاست کے دور ہو جانے کے بعد پاک ہو جائیں گی اور اگر خشک ہوں تو جہاں نجاست لگی ہو وہاں پانی ڈال دیا جائے۔ پھر جب خشک ہو جائیں تو پاک ہو جائیں گی۔ جو چیزیں منتقل ہو سکتی ہیں وہ اس طرح پاک نہیں ہو سکتیں۔

سورج سے طہارت کے لئے ضروری ہے کہ شعاعیں براہ راست نجاست پر پڑیں اور چیز بھی صرف آفتاب کی گرمی سے خشک ہو، ہوا وغیرہ سے خشک نہ ہو۔

سوالات:

- ۱۔ زمین کن چیزوں کو پاک کر سکتی ہے اور کن شرطوں سے؟
- ۲۔ آفتاب کن چیزوں کو پاک کر سکتا ہے؟
- ۳۔ پیر کا تلوا یا جوتے کا تلا اگر نجس ہو جائے تو وہ زمین سے کس طرح پاک ہو سکتا ہے؟

تثنیسواں سبق

طہارت کی دو مخصوص صورتیں

انسان کے علاوہ وہ دیگر جانور جو پاک ہیں جیسے گھوڑا، بلی، اونٹ وغیرہ اگر ان کے بدن پر نجاست لگ جائے تو پانی سے پاک کرنے کی ضرورت نہیں صرف نجاست کا دور ہو جانا کافی ہے۔

انسان کے اندرونی اعضا مثلاً ناک وغیرہ کے اندرونی حصے اگر نجس ہو جائے تو انہیں بھی پانی سے پاک کرنے کی ضرورت نہیں بلکہ صرف نجاست کا دور ہو جانا کافی ہے۔ لیکن ظاہری اعضاء سے صرف نجاست کا دور ہو جانا کافی نہیں بلکہ پانی سے پاک کرنا بھی ضروری ہے۔

سوالات:

- ۱۔ گھوڑے کے بدن پر اگر خون یا کوئی نجاست لگی ہو تو کیسے پاک ہوگا؟
- ۲۔ اگر بلی کا منہ نجس ہو جائے اور عین نجاست زائل ہونے پر وہ کسی برتن میں کھالے یا پی لے تو کیا وہ برتن نجس ہو جائے گا؟
- ۳۔ منہ یا ناک اندر سے نجس ہوں تو کیسے پاک ہوں گے؟

چوتیسواں سبق

وضو

وضو کے معنی ہیں نیت کے ساتھ چہرہ اور دونوں ہاتھوں کا دھونا اور سر اور دونوں پیروں کا مسح کرنا۔
چہرہ لمبائی میں سر کے بال اُگنے کی جگہ سے ٹھڈی کے کنارے تک اور چوڑائی میں انگوٹھے اور بیچ کی انگلی کے درمیان کے حصے کا دھونا واجب ہے بلکہ واجب حصے سے کچھ زیادہ حصہ اور ناک کے اندر کا بھی کچھ حصہ لے لیں تاکہ چہرے کے پورے واجب حصے کا دھو لینا یقینی ہو جائے۔

دونوں ہاتھوں کا کہنی سے انگلیوں کے سرے تک دھونا اور کہنی کے کچھ اور اوپر سے پانی ڈالنا چاہیے تاکہ پوری کہنی کے دھلنے کا یقین ہو جائے۔

سر کا مسح پوری ہتھیلی سے بھی کر سکتے ہیں اور ایک انگلی سے بھی لیکن تین انگلیوں سے مسح کرنا بہتر ہے۔
سر کا مسح سر کے اگلے حصے اور اس پر اُگے ہوئے بالوں پر کرنا چاہیے لیکن اگر اگلے حصے پر اتنے بڑے بال ہوں کہ پھیلا دیا جائے تو سر کے آگے کے حصے سے بڑھ جائیں تو اُن بڑھے ہوئے بالوں پر مسح کرنا جائز نہیں ہے بلکہ بالوں کو ہٹا کر بالوں کی جڑوں پر یا صلہ پر مسح کرنا چاہیے۔

پیر کے مسح کی چوڑائی کا برائے نام ہونا بھی کافی ہے لیکن افضل یہ ہے کہ تین انگلیوں سے کیا جائے اور سب سے بہتر یہ ہے کہ پورے اوپر کے حصے کا مسح کیا جائے لیکن لمبائی میں پیر کی انگلیوں کے سرے سے ٹخنے تک مسح کرنا واجب ہے۔

اگر مسح کے لئے سر پر ہاتھ رکھا جائے اور بجائے ہاتھ کھینچنے کے سر کو حرکت دی جائے تو مسح صحیح نہیں ہوگا۔ اسی طرح اگر پیر کا مسح کرتے وقت ہاتھ، پیر پر رکھا جائے اور ہاتھ پھرنے کے بجائے پیر کو حرکت دیدی جائے تو اس صورت میں بھی مسح نہیں صحیح ہوگا کیونکہ یہ سر اور پیر کا مسح نہیں ہو بلکہ سر اور پیر کے ذریعہ ہاتھوں کا مسح ہو گیا۔

مسح ہتھیلی کی بچی ہوئی تری سے کرنا چاہیے۔ اگر تری مسح کرنے سے پہلے خشک ہو جائے تو داڑھی میں جو قری ہو اس سے تری لے کر مسح کرے۔ اس کے علاوہ کسی دوسرے پانی یا تری سے مسح کرنا صحیح نہیں ہے۔

سوالات:

- ۱۔ وضو کیا ہے؟
- ۲۔ چہرہ کی لمبائی میں کتنا دھونا چاہیے اور چوڑائی میں کتنا؟
- ۳۔ ہاتھوں کو کتنا دھونا چاہیے؟
- ۴۔ کیا سر کے مسح کا کوئی مخصوص طریقہ ہے؟
- ۵۔ اگر ہاتھ کی تری پہلے سے خشک ہو جائے تو کیا کرنا چاہیے؟

پینتیسواں سبق

وضو کن باتوں سے ٹوٹ جاتا ہے

ان پانچ باتوں سے وضو ٹوٹ جاتا ہے:

- (۱)۔ پیشاب نکلنا۔ (۲)۔ پاخانہ نکلنا۔ (۳)۔ ریح کا خارج ہونا۔ (۴)۔ ہر وہ امر جس سے عقل زائل ہو جائے جیسے جنون، بیہوشی۔ (۵)۔ ایسی نیند جو آنکھوں اور کانوں پر غالب آجائے۔ اگر آنکھیں نیند کے جھوکوں سے بند ہو جائیں لیکن کان بیدار ہوں تو وضو نہیں ٹوٹے گا۔ بغیر وضو کے قرآن کے حرفوں اور اسمائے باری تعالیٰ کا چھونا حرام ہے مگر قرآن کے سادہ ورق یا سطروں کی درمیانی جگہ یا حاشیہ یا جلد کا چھونا حرام نہیں۔
- انبیاء، ائمہ معصومینؑ اور جناب فاطمہ زہراؑ کے ناموں کو بھی بغیر وضو کے نہ چھونا چاہئے۔

سوالات:

- ۱۔ وضو کن باتوں سے ٹوٹ جاتا ہے؟
- ۲۔ اگر آنکھوں پر نیند غالب ہو لیکن کانوں پر نہیں تو کیا وضو ٹوٹ جائے گا؟
- ۳۔ بغیر وضو کن چیزوں کا چھونا حرام ہے؟

پچھتیسواں سبق

شرائط وضو

شرائط وضو دس ہیں۔ (۱) نیت۔ یعنی دل میں یہ ارادہ کرے کہ صرف خوشنودی خدا کے لئے وضو کر رہا ہوں۔ دنیا کو دکھانے کے ارادے سے وضو کرنا، وضو کو باطل کر دیتا ہے۔ (۲) پانی پاک ہو۔ نجس پانی سے وضو نہیں ہے۔ اعضا وضو پاک ہوں۔ اگر نجس ہوں تو وضو سے پہلے پاک کر لینا چاہیے۔ (۳) خالص پانی سے وضو کیا جائے۔ آب مضاف جیسے عرق گلاب وغیرہ سے وضو نہیں ہے۔ (۴) پانی مباح ہو یعنی غصبی نہ ہو جس برتن میں ہو وہ بھی مباح ہو، جہاں بیٹھ کر وضو کیا جائے وہ جگہ بھی مباح ہو اگر غصبی پانی سے یا غصبی برتن میں پانی لے کر یا غصبی جگہ پر بیٹھ کر وضو کیا جائے گا تو وضو صحیح نہیں ہوگا۔ (۵) اگر اعضا وضو پر کوئی چیز ایسی موجود ہو جو کھال انگلی میں انگوٹھی ہو تو اسے اُتار دیا جائے یا اُس کو حرکت دیدی جائے تاکہ پانی پہنچ جائے۔ اسی طرح اگر میل اتنا ہو جو پانی کو کھال تک نہ پہنچنے دے تو اس میل کا چھڑانا بھی واجب ہے۔ اسی طرح اگر نیل پالش لگی ہو تو وضو درست نہ ہوگا۔ (۶) ترتیب، ترتیب کے معنی یہ ہیں کہ پہلے چہرہ کو دھویا جائے پھر داہنا ہاتھ پھر بائیں ہاتھ دھویا جائے۔

اس کے بعد اگر سر کا مسح کیا جائے پھر دائیں پیر کا اور پھر بائیں پیر کا مسح کیا جائے اگر ترتیب میں خلل واقع ہو جائے تو پھر سے اس عضو کو دھونا چاہیے جس سے ترتیب بگڑی ہے۔ مزلماً اگر کسی نے پہلے دایاں ہاتھ دھو لیا بعد میں چہرے پر پانی ڈالا تو وضو تب صحیح ہوگا جب چہرہ دھونے کے بعد پھر دایاں ہاتھ دھوئے اور اس کے بعد وضو کو مکمل کرے۔ (۸) موالات یعنی پہلے عضو کے خشک ہونے سے پہلے اس کے بعد والے عضو کو دھو لینا چاہیے۔ مثلاً چہرہ کے خشک ہونے سے پہلے دایاں ہاتھ دھولے اور دایاں ہاتھ خشک ہونے سے پہلے بائیں ہاتھ دھولے۔ (۹) پانی کے استعمال سے بیماری کا خطرہ نہ ہو۔ (۱۰) وضو کرنا خود ضروری ہے البتہ مجبور شخص کو دوسرا شخص وضو کرا سکتا ہے مگر نیت خود وضو کرنے والے کو کرنا ہوگی۔

سوالات:

- ۱۔ شرائط وضو کیا ہیں؟
- ۲۔ نیت کیا ہے؟
- ۳۔ اگر اعضا، وضو نجس ہوں تو کیا کرنا چاہیے؟
- ۴۔ آب مضاف سے وضو صحیح ہے یا نہیں؟
- ۵۔ اگر ہاتھ میں انگوٹھی ہو تو کیا کرنا چاہیے؟
- ۶۔ اگر ناخن پر نیل پالش لگی ہو تو کیا کرنا چاہیے؟

سینٹیساواں سبق

طہارت و حدث

اگر پہلے سے با وضو ہوں بعد میں کسی وجہ سے شک ہو جائے کہ وضو ٹوٹا یا نہیں تو ایسے شک کی طرف توجہ نہ کرنا چاہئیے اور وضو کو باقی سمجھنا چاہئیے۔ مثلاً کسی شخص کی آنکھیں اونگھنے میں بند ہو جائیں اور شک ہو کہ نیند کا غلبہ ہو آیا نہیں تو اس کا وضو نہیں ٹوٹے گا۔

اسی طرح اگر شک ہو کہ وضو کے بعد پیشاب پانچا نہ کیا ہے یا نہیں تو اس صورت میں بھی اپنے کو با وضو سمجھنا چاہئیے اور شک کی طرف کوئی توجہ نہ کرنا چاہئیے

لیکن اگر پہلے سے بے وضو ہو اور شک ہو جائے کہ بعد میں وضو کیا تھا یا نہیں تو وضو کرنا چاہئیے لیکن اگر یہ شک بعد نماز پیدا ہو جیسے کسی نے نماز پڑھی اور نماز سے فارغ ہونے کے بعد شک پیدا ہوا کہ میں نے وضو بھی کیا تھا یا نہیں تو اس صورت میں نماز دوبارہ پڑھنا واجب نہیں ہے صرف آئندہ نمازوں کے لئے وضو کرنا چاہئیے لیکن اگر نماز کے بیچ میں یہ شک پیدا ہو جائے کہ میں نے وضو کیا تھا یا نہیں تو نماز توڑ دے اور وضو کر کے پھر سے نماز پڑھے۔

سوالات:

- ۱۔ اگر طہارت کا یقین ہو اور حدث کا شک ہو تو کیا حکم ہے؟
- ۲۔ اگر حدث کا یقین ہو اور طہارت کا شک ہو تو کیا حکم ہے؟
- ۳۔ اگر نماز کے درمیان شک ہو کہ وضو کیا تھا یا نہیں تو کیا کرنا چاہئیے؟

اڑتیسواں سبق

غسل

واجب غسل چھ ہیں۔ (۱) جنابت (۲) مس میت (۳) میت۔

یہ تین غسل مردوں اور عورتوں دونوں پر واجب ہوتے ہیں لیکن عورتوں پر ان غسلوں کے علاوہ (۴) حیض (۵) نفاس (۶) استحاضہ کا غسل بھی واجب ہوتا ہے۔

جنابت اور حیض کی حالت میں تین باتیں حرام ہیں: (۱) مسجد اور معصومین کے حرم میں جانا۔ (۲) قرآن مجید کے حرفوں کا چھونا۔ (۳) جن سوروں میں واجب سجدہ ہیں ان کا پڑھنا۔

غسل کے دو طریقے ہیں: (۱) ترتیبی (۲) اترتاسی۔

غسل ترتیبی کی مختلف شکلیں غسل ترتیبی کا طریقہ یہ ہے کہ پہلے جسم سے گندگی اور چکنائی وغیرہ کو دور کر کے بدن کو پاک کرے پھر اس طرح نیت کرے کہ غسل کرتا ہوں قربتہ الی اللہ اس کے بعد سر اور گردن دھوئے، پھر بدن کے داہنے حصے کو پھر بائیں حصے کو اس طرح دھوئے کہ پانی جلد تک پہنچ جائے۔ چاہے ہاتھ پھیر کر ہی تمام بدن تک پانی پہنچایا جائے۔

دریا یا تالاب میں غسل ترتیبی کرنے کا ایک طریقہ یہ بھی ہے کہ تین مرتبہ غوطہ لگایا جائے ایک مرتبہ سر کی نیت سے دوسری مرتبہ داہنے حصے بدن کی نیت سے اور تیسری مرتبہ بائیں حصے کی نیت سے۔

سر اور گردن دھوتے وقت یہ ضروری ہے کہ سر و گردن کے علاوہ کچھ حصہ بڑھا کر دھوئے۔

اسی طرح دایاں حصہ جسم دھوتے وقت بائیں کا کچھ اور بائیں حصہ بدن دھوتے وقت دائیں کا کچھ حصہ بھی

دھونا چاہیے تاکہ یقین ہو جائے کہ جتنا دھونا واجب تھا اتنا دھل گیا۔

غسل ترتیبی میں اختیار ہے کہ جس طرف سے چاہے شروع کرے۔ اوپر سے نیچے کی طرف دھونے کی شرط نہیں ہے بلکہ چاہے اوپر سے شروع کرے چاہے نیچے سے یا درمیان سے۔ غسل ترتیبی میں صرف ترتیب لازم ہے۔ یونی پہلے سر اور گردن کو دھونے پھر باقی جسم کو۔ موالات لازم نہیں ہے۔

سوالات:

- ۱۔ غسل کے کتنے طریقے ہیں؟
- ۲۔ غسل ترتیبی کا کیا طریقہ ہے؟
- ۳۔ واجب غسل کتنے ہیں؟
- ۴۔ جنابت کی حالت میں کیا کیا حرام ہے

انتالیسواں سبق

غسل ارتماسی

غسل ارتماسی یہ ہے کہ نیت کے ساتھ ہی اس طرح پانی میں غوطہ لگائے کہ سارا بدن پانی کے اندر ڈوب جائے اور کوئی حصہ باہر نہ رہ جائے۔ غسل ارتماسی میں سارے بدن کا پانی سے باہر ہونا ضروری نہیں ہے بلکہ تالاب یا دریا میں کھڑے ہو کر غسل کی نیت کر کے غوطہ لگا سکتا ہے۔

اگر غسل ارتماسی کرنے کے بعد کسی کو یہ یقین ہو جائے کہ کسی حصہ بدن پر پانی نہیں پہنچ سکا تو پھر سے پورا غسل کرے صرف اس جگہ کا دھو لینا کافی نہیں۔ غسل میں بال کو دھونا ضروری نہیں لہذا عورت کے لئے غسل کرتے وقت اپنے گندھے ہوئے بالوں کو کھولنا لازم نہیں ہے البتہ بالوں کے نیچے جلد تک پانی کا پہنچنا لازم ہے۔ روزہ کی حالت میں غسل ارتماسی نہیں ہو سکتا کیوں کہ روزہ میں سر کا ڈوبنا حرام ہے۔

سوالات:

- ۱۔ اگر غسل ارتماسی کرنے کے بعد یہ یقین ہو جائے کہ کسی حصہ بدن پر پانی نہیں پہنچ سکا تو کیا کرنا چاہئے؟
- ۲۔ غسل میں بالوں کا دھونا ضروری ہے یا نہیں اگر عورت کے بال گندھے ہوئے ہوں تو اسے کیا کرنا چاہئے؟

چالیسواں سبق

غسل کی شرطیں

(۱) نیت (۲) پانی پاک ہو (۳) اعضائے غسل پاک ہوں (۴) پانی خالص ہو مضاف نہ ہو (۵) مباح ہو غصبی نہ ہو (۶) پانی کا برتن بھی مباح ہو (۷) غسل کرنے کی جگہ بھی مباح ہو (۸) پانی کا برتن سونے چاندی کا نہ ہو (۹) جلد تک پانی پہنچنے سے کوئی مانع ہو تو وہ دور کر لیا جائے (۱۰) استعمال سے کوئی امر مانع نہ ہو یعنی کوئی ایسا مرض نہ ہو جس میں پانی نقصان دہ ہو یا غسل کر لینے کی وجہ سے پیاسے رہنے کا خوف نہ ہو یا وقت اتنا تنگ نہ ہو کہ غسل کرنے میں نماز کا وقت نکل جائے۔

سوالات:

۱۔ غسل ارتماسی کا کیا طریقہ ہے؟

۲۔ غسل کے شرائط کیا ہیں؟

اكتالیسواں سبق

احكام غسل

جب انسان غسل کا ارادہ کرے اور اسکا بدن کہیں سے نجس ہو تو اسے اختیار ہے کہ غسل شروع کرنے کے بعد نجاست کی جگہ کو پاک کر لے اسکے بعد اُسے غسل کی نیت سے دھونے لگے بہتر یہ ہے کہ پہلے ہی نجاست کی جگہ کو پاک کر لے۔ اسی طرح اگر نجس جگہ پر کھڑا ہو تو اختیار ہے چاہے غسل شروع کرنے کے قبل کھڑے ہونے کی جگہ کو پاک کر لے تب غسل شروع کرے چاہے چھوڑ دی اور جب دایاں حصہ بدن دھوتا ہو اوپیر دھونے پر آئے تو پہلے پیر کو پاک کرے بعد میں دایاں پیر غسل کی نیت سے دھوئے۔ اسی طرح جب بایاں حصہ بدن دھوتا ہو ابائیں پیر دھونے پر آئے تو پہلے پیر پاک کرے پھر بائیں پیر کو غسل کی نیت سے دھوئے۔ اسی طرح غسل صحیح ہو جائے گا صرف بعد میں پیر پاک کرنا پڑے گا۔

ماہ رمضان میں دن کے وقت روزہ کی حالت میں غسل ارتماسی کرنا جائز نہیں ہے۔ اگر کسی نے بھولے سے ماہ صیام میں غسل ارتماسی کر لیا ہے تو روزہ اور غسل دونوں صحیح رہیں گے اور اگر جان بوجھ کر ایسا لیا ہے تو روزہ اور غسل دونوں باطل ہانگے۔
غسل جنابت کے بعد وضو نہیں کرنا چاہیے۔

سوالات:

- ۱۔ بدن ہر نجاست لگی ہو تو کیا کرے؟
- ۲۔ غسل کرنے والا نجس جگہ پر کھڑا ہو تو کیا کرنا چاہئے؟
- ۳۔ کس غسل کے بعد وضو جائز نہیں ہے؟

بیالیسواں سبق

تیمم

اگر پانی نہ مل؛ سکتا ہو یا اس سے نقصان کا خطرہ ہو یا اس کا خریدنا حیثیت سے زیادہ ہو یا اس کے حاصل کرنے میں کوئی چوری ہو جانے کا اندیشہ ہو یا نماز کے وقت میں غسل و وضو کی گنجائش نہ ہو یا وضو کرنے کے بعد پالین سے مرنے یا شدید تکلیف پہنچنے کا خطرہ ہو تو وضو یا غسل کے بدلے تیمم کر کے نماز پڑھنا واجب ہے۔

تیمم مٹی یا پتھر پر کرے اگر وہ نہ ہو تو گرد و غبار پر اور اگر وہ بھی نہ ہو تو گیلی مٹی پر تیمم کرے۔ تیمم کرنے کا طریقہ یہ ہے کہ نیت کر کے زمین پر دونوں ہاتھ مارے اور انھیں جھاڑ کر پوری پیشانی کا مسح اوپر سے نیچے کی طرف کرے۔ اس کے بعد بائیں کی ہتھیلی سے داہنے ہاتھ کی پشت کا اور داہنے ہاتھ کی ہتھیلی سے بائیں ہاتھ کی پشت کا مسح کرے پھر احتیاطاً دوبارہ ہاتھ مارے اور صرف دونوں ہاتھوں کا مسح کرے۔ تیمم چاہے وضو کے بدلے ہو یا غسل کے عوض دونوں صورتوں میں تیمم کرنے کا طریقہ یہی ہوگا۔ تیمم کو ہمیشہ آخری وقت میں کرنا چاہیے لیکن اگر کسی کو یقین ہو جائے کہ میرا عذر یا مرض آخر وقت تک باقی رہے گا تو اول وقت بھی تیمم کر سکتا ہے۔ پھر اگر اس کے بعد وقت کے اندر عذر ختم ہو جائے تو دوبارہ نماز ادا کرنا چاہیے۔

تیمم غسل کا مکمل بدل ہوتا ہے لہذا اس سے نماز بھی پڑھی جا سکتی ہے اور مسجد میں بھی داخل ہو سکتے ہیں۔ یہ سوچنا کہ اس میں غسل کا لطف نہیں ہے یا اس سے دل نہیں بھرتا اسلام کے خلاف ہے۔ حکم خدا کی کسی انداز سے بھی توہین و مخالفت نہیں کی جا سکتی۔

سوالات:

- ۱۔ تیمم کب کرنا چاہیے؟
- ۲۔ تیمم کن چیزوں پر صحیح ہوگا؟
- ۳۔ تیمم کرنے کا طریقہ بتائے؟

فہرست

۳ معلم کے لئے ہدایت
۵ پہلا سبق
۵ مذہب
۵ سوالات :
۶ دوسرا سبق
۶ اگر خدا نہ ہوتا
۶ سوالات :
۷ تیسرا سبق
۷ خدا کو بغیر دیکھے کیوں مانتے ہیں؟
۷ سوالات :
۸ چوتھا سبق
۸ ہمارا خدا
۸ سوالات :
۹ پانچواں سبق
۹ مذہب اور لائڈبیت
۹ سوالات :
۱۰ چھٹا سبق
۱۰ اصول اور فروع
۱۰ سوالات :

- ۱۱ ساتواں سبق
- ۱۱ خدا عادل ہے
- ۱۱ سوالات :
- ۱۲ آٹھواں سبق
- ۱۲ نبوت
- ۱۲ سوالات :
- ۱۳ نواں سبق
- ۱۳ ہمارے رسولؐ
- ۱۳ سوالات :
- ۱۳ دسواں سبق
- ۱۳ امام
- ۱۳ سوالات :
- ۱۵ گیارہواں سبق
- ۱۵ ہمارے پہلے امامؑ
- ۱۵ سوالات :
- ۱۶ بارہواں سبق
- ۱۶ حضرت علیؑ کے اخلاق
- ۱۶ سوالات :
- ۱۷ تیرہواں سبق
- ۱۷ بارہ اماموں کی عمریں
-

- سوالات : ۱۸
- چودھواں سبق ۱۹
- موت کے بعد ۱۹
- سوالات : ۲۰
- پندہواں سبق ۲۱
- قرآن معجزہ ہے ۲۱
- سوالات :- ۲۱
- سولہواں سبق ۲۲
- آداب تلاوت ۲۲
- سوالات : ۲۲
- سترہواں سبق ۲۳
- فرشتے ۲۳
- سوالات : ۲۳
- اٹھارہواں سبق ۲۳
- اسباب خیر و برکت ۲۳
- سوالات : ۲۳
- انیسواں سبق ۲۵
- اسباب نحوست ۲۵
- سوالات : ۲۶
- بیسواں سبق ۲۷

۲۷	آداب بندگی
۲۷	سوالات :
۲۸	اکیسواں سبق
۲۸	آداب زندگی
۲۹	سوالات :
۳۰	بائیسواں سبق
۳۰	دعا کیل
۳۰	سوالات :
۳۱	تینیسواں سبق
۳۱	مالک ابن نویرہ
۳۱	سوالات :
۳۲	چوبیسواں سبق
۳۲	تقلید
۳۲	سوالات :
۳۳	پچیسواں سبق
۳۳	طہارت اور نجاست
۳۳	سوالات :
۳۵	چھبیسواں سبق
۳۵	نجس پاک کے چند مسائل
۳۵	سوالات :

- ۳۶ ستائیسواں سبق
- ۳۶ بیت الخلاء کے آداب
- ۳۷ سوالات :
- ۳۸ اٹھائیسواں سبق
- ۳۸ نجس چیزیں
- ۳۹ سوالات :
- ۴۰ انیسواں سبق
- ۴۰ پانی
- ۴۱ سوالات :
- ۴۲ تیسواں سبق
- ۴۲ پانی سے طہارت
- ۴۲ سوالات :
- ۴۳ اکتیسواں سبق
- ۴۳ برتن کا پاک کرنا
- ۴۳ سوالات :
- ۴۴ بتیسواں سبق
- ۴۴ زمین اور آفتاب کے ذریعہ طہارت
- ۴۴ سوالات :
- ۴۵ ثنتیسواں سبق
- ۴۵ طہارت کی دو مخصوص صورتیں
-

۳۵	سوالات :
۳۶	چونتیسواں سبق
۳۶	وضو
۳۷	سوالات :
۳۸	پینتیسواں سبق
۳۸	وضو کن باتوں سے ٹوٹ جاتا ہے
۳۸	سوالات :
۳۹	چھتیسواں سبق
۳۹	شرائط وضو
۵۰	سوالات :
۵۱	سینتیسواں سبق
۵۱	طہارت و حدث
۵۱	سوالات :
۵۲	اڑتیسواں سبق
۵۲	غسل
۵۳	سوالات :
۵۳	انتالیسواں سبق
۵۳	غسل ارتماسی
۵۳	سوالات :
۵۵	چالیسواں سبق

۵۵	غسل کی شرطیں
۵۵	سوالات :
۵۶	اکتالیسواں سبق
۵۶	احکام غسل
۵۶	سوالات :
۵۷	بیالیسواں سبق
۵۷	تیمم
۵۷	سوالات :